



KUNSILL LOKALI MQABBA

29, TRIQ IL-PARROĊĊA, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt /www.lc.gov.mt

Minuti tal-laqgħa numru sitta u ħamsin (56) tal-Kunsill Lokali Mqabba (KLM) li nżammet nhar il-31 ta' Awwissu, 2010, fis-7:30pm, fil-Bini Amministrattivi tal-Kunsill.

Preżenti:	Noel Galea	Sindku
	Charles Farrugia	Viċi Sindku
	Nicholas Briffa	Kunsillier
	Grace Marie Mallia	Kunsillier
	Paul Spiteri	Kunsillier
	Anthony Bonello	Segretarju Eżekuttiv

Din il-laqgħa bdiet tard peress li qabilha nżammet laqgħa mal-Imqabba Albions u infethu l-kwotazzjonijiet għall-bini ta' ħitan tas-sejjeġh, twaqqieġh ta' ħitan tal-franka, provista ta' fallakki tal-ahmar, provista ta' *water paint*, manifattura ta' trofew Gieħ l-Imqabba u provista ta' bankijiet (*park benches*)

1. **Is-Sindku ippresjeda l-laqgħa** u qal it-talba.
2. Il-**minuti tas-seduta** preċedenti kienu mehuda bħala moqrija, kienu korretti bil-proposti tal-kunsillieri, approvati u ffirmati.
3. Nicholas Briffa ressaq **mozzjoni ta' proċedura** r-rapport **finanzjarju għat-tieni kwart tas-sena** jkun diskuss fil-bidu tal-laqgħa u mhux skond l-aġenda. Din kienet issekondata mis-sindku u approvata unanimament. Dwar ir-rapport finanzjarju s-segretarju eżekuttiv kien mitlub illi jirrevedi l-vot 3040 kif ukoll jagħti *breakdown* tal-vot 3300 (*community and hospitality*) peress li kien hemm varjazzjonijiet bejn l-estimi u l-attwali. Madankollu r-rapport kien approvat u se jintbghat għand id-Dipartiment għall-Gvern Lokali.
4. Il-Viċi Sindku telaq mil-laqgħa wara nofs siegħa għal raġunijiet personali.
5. Saret referenza għall-proposta li kienet saret mill-Kunsill Lokali Mqabba fi żmien aktar bikri tas-sena, jiġifieri biex issir **rampa għaċ-ċimiterju tar-rahhal**. Hawn intqal illi propju fit-tweġiba tagħna lid-Dipartiment għall-Gvern Lokali, għall-iskema t'accessibilità li konna ssottomettejna, se nweġbuhom illi ma jistax ikun li nħallsu flus straordinarji biex din timmaterjalizza. Id-dipartiment issa qed jitlobna l-permess tal-*MEPA* kif ukoll ir-rapport t'accessibilità tal-Kunsill Nazzjonali Persuni b'Dizabilità.
6. Dwar il-progress tax-xogħol fuq il-**kisi ta' toroq bit-tarmak**, is-sindku qal li se nkomplu niddiskutu mal-awtoritajiet ċentrali permezz tas-segretarju parlamentari responsabbli mill-kunsilli lokali biex niġbru refużjoni għall-ispejjeż tal-*house connections* tal-ilma, li preżentement qed isiru mill-fondi tal-kunsill għal spejjeż addizzjonali.
7. Dwar it-**tower crane** armat mis-Soċjetà Mużikali Madonna tal-Ġilju fi Triq Santa Katerina, is-sindku qal illi saret spezzjoni fuq is-sit minn ufficjali ta' *Transport Malta* u dawn raw li hemm problema ta' sigurtà u din it-triq ma tistax tibqa' *two way*. Infatti dawn iridu li l-Kunsill Lokali Mqabba jagħżel huwa stess f'liema direzzjoni jridha li ssir temporanjament sakemm tintemm il-konstruzzjoni fuq is-sede tal-istess soċjetà. Is-segretarju eżekuttiv qal li kif intramat il-baži tat-*tower crane*, hu kien tkellem mal-viċi president ta' din is-soċjetà u infurmah illi dan il-*crane* kien se jiġi perikoluż jekk jithallew għaddejmin minn maġenbu vetturi nkluż it-trasport pubbliku. Hu kien ipproponielu illi din il-parti tingħalaq (bejn il-Pjazza u Triq San Innoċenzju) jew tal-

inqas issir *one way*. L-alternattiva loġika għar-rotta temporanja tat-trasport pubbliku hija Triq il-Madonna tal-Gilju. Madankollu s-sindku ppropona illi t-trasport pubbliku jibda' jitle' minn Triq il-Madonna tal-Gilju u jinzel minn Triq Santa Katerina. Dan l-arrangament irid ikun komplimentat minn *bus stop* temporanju fejn il-*beauty parlour* fi Triq il-Madonna tal-Gilju u iehor fi Triq tas-Sejba. Madankollu, il-kunsillieri ma qablux dwar dan tal-ahhar għaliex jista' johloq periklu fi triq daqshekk traffikuza. Intant is-sindku qal li l-Kunsill Lokali Mqabba digà għandu reazzjoni negattiva mir-residenti ta' Triq Santa Katerina jekk din issir *one-way* minhabba l-inkonvenjenti li tqajjem, anke jekk temporanjament. Għaldaqstant gie deċiż illi l-Kunsill Lokali Mqabba jibgħat żewġ proposti: dik li Triq Santa Katerina ssir *one way* fid-direzzjoni li ppropona s-sindku bejn Triq San Innoċenzju u l-Pjazza tal-Knsija, u li ssir *one way* it-triq kollha kif iridu t-*Transport Malta* għat-trasport pubbliku biss u tibqa' tintuza *two way* mill-vetturi privati. Għal dan il-ghan gie deċiż li ssir laqgħa għar-residenti halli dawn ikunu infurmati bid-diffikultajiet kollha li qed jiltaqa' magħhom il-kunsill u jiġi evitat it-tgerrig kif ukoll il-periklu.

8. Grace Maria Mallia dahlet f'dan il-punt filwaqt li Nicholas Briffa kellu jhalli s-seduta wkoll għal habta tat-8:15pm.

PUNTI MILL-MINUTI:

9. Dwar il-każ ta' diffikultà tal-**parkeġġ fi Triq il-Fjuri**, is-sindku qal li qed nistennew *clearance* minn *Transport Malta* qabel jinżebagh id-*double yellow line* fil-post li mmarkaw l-uffiċjali ta' *Transport Malta* meta ġew fuq il-post, għaliex din trid tkun immarkata fuq *site plan* li se jipprovduna biha. Dan għaliex fil-verità se jkollu jinbidel parkeġġ ma' iehor li se jiġi eliminat, peress li f'dan is-sit l-isqaq jidjieg b' mod sostanzjali illi bil-kemm tgħaddi vettura kbira.
10. Għadna mingħajr risposta għat-**tabelli li twaħhlu mingħajr il-kunsens** tagħna minn *Transport Malta* fis-*service road* fi Triq il-Konvoj ta' Santa Marija viċin Triq Mikelang Sapiano. Dawn it-tabelli konna għattejnihom bil-boroż tal-plastik temporanjament sakemm l-istess *Transport Malta* jagħtuna l-ġustifikazzjoni għalihom wara li kienu holqu problema għar-residenti ta' dawn l-inħawi diversi gimghat ilu.
11. Intant twaħhlu tabelli ohra tal-kuntrattur tal-Kunsill Lokali Mqabba, *Asfaltar Ltd*, fit-toroq fejn qed isir l-intervent ta' kostruzzjoni biex iwissu lis-sewwieqa li qed isir **xogħol ta' toroq** f'dawk it-toroq li fihom qed isir il-kisi mill-ġdid bit-tarmak.
12. Is-sindku zamm lill-kunsillieri nfurmati illi għall-**kors tal-pittura** hemm sitta bukkjati u hemm interess ukoll għat-tagħlim tal-*computer* li hu antiċipat li jkompli matul din ix-xitwa. Is-sindku qal li l-kors tal-pittura għadu ma bediex għaliex l-għalliema preżentement qiegħda għal btala barra pajjżna.
13. Dwar l-**attività kulturali** li se ssir fl-1 ta' Ottubru, 2010, il-bierah kellna laqgħa mas-soċjetajiet u għalhekk is-segretarju eżekuttiv ma lahaqx lesta l-minuti. Madankollu l-attività kulturali se tkun tinvolvi lil każini tal-baned billi gie deċiż li jsir in-nar tal-art wara li ingħatajna l-*contact numbers* ta' *insurance broker* li toffri assikurazzjoni fuq in-nar tal-art għal hlas raġjonevoli skond is-segretarju tal-Kažin ta' Santa Marija. Is-sindku qal li matul din il-laqgħa kienu deċiżi diversi affarijiet bħad-daqq mill-baned tas-soċjetajiet flimkien, l-armor tal-antarjoli, il-fistun tad-dawl, l-animazzjoni li se jkun hawn fit-toroq taċ-ċentru tar-raħal minn mużiċisti, kor miż-Żebbuġ Għawdex, karozzini fit-toroq u ferrovija mingħajr linji eċċ. Kien diskuss ukoll l-involviment tal-każini f'dik li hija *stand* tal-ikel waħdiena, minkejja li trid issir laqgħa dwar id-dettalji biex isiru l-arrangamenti kollha. Intant Paul Spiteri qal li Itaqa' ma' dirigenti ta' *Montekristo Estates* li se jkollhom l-inbid għall-bejgħ matul din l-attività.
14. Is-sindku fakkar lil dawk preżenti biex jattendu għal-**laqgħa** li se ssir nhar il-Ħamis, 2 ta' Settembru, 2010 mas-**Soċjetà Mużikali Madonna tal-Gilju** fl-uffiċċju tal-kunsill dwar id-

dettalji tal-programm Ġieh l-Imqabba 2010. Dan se jsir biex l-istess soċjetà tkun infurmata f'hiex se jkun jikkonsisti l-programm u d-differenzi zghar li hemm fl-andament tiegħu komparat ma' dak tal-2008 peress li hu tmat li jkun iffirmit il-patt ta' hbiberija wkoll mal-Kunsill Lokali Żebbuġ. F'dan il-punt is-sindku ppropona li jkun mistieden l-Onor Chris Said, is-Segretarju Parlamentari responsabbli mill-kunsilli lokali biex l-istess serata tkun imtella' taht il-patrocinju tiegħu u għaldaqstant is-serata jkun fiha aktar 'sustanza' billi n-nies tikkonkorri aktar. Il-proposta sabet l-approvazzjoni ta' Paul Spiteri, iżda Grace Marie Mallia ma qablitx għaliex hija taħseb li din is-serata għandha tibqa' tkun tal-Imqabbin biss kif dejjem kienet. Punt iehor li qam għad-diskussjoni hija l-fatt li matul din is-serata ma kienux qed ikunu mistiedna l-presidenti onorarji tal-kazini li kienu deputati parlamentari. Noel Galea qal li fl-evalwazzjoni li saret is-sena l-oħra kien intqal li din is-serata kellna nifthuha għall-presidenti onorarji anke jekk dawn ikunu deputati parlamentari. Għal dan ma kienx hemm oġġezzjoni. Punt iehor li kien diskuss hu dak tal-inviti li s-soltu jsiru f'isem il-kunsill u jintbghatu fuq il-proposta tas-soċjetà li tkun se ddoqq f'dan il-kunċert vokali u strumentali. Dawn minn din is-sena se jiżiedu minn sittin għal numru akbar. Mas-Socjetà Mużikali Madonna tal-Gilju se niddiskutu dwar il-pubblicità li trid issir għal din is-serata kif ukoll il-possibilità li nintegraw il-kor tal-Iskola Primarja Mqabba, minkejja li nafu li se jkollna wkoll diffikultà, peress li dawn it-tfal ikunu għadhom kemm bdew il-ġranet tal-iskola.

15. Dwar il-kumpliment tal-attivitajiet għal Jum l-Imqabba 2010, is-sindku ppropona li t-tema tal-**Assemblea Lokali** li normalment tiġi organizzata fl-Isptar il-Qadim, għandha tkun l-**Użu tal-IT**. Hu semma' li illum l-użu tal-IT dahal sewwa fid-djar tagħna u sfortunatament qiegħed isir użu hażin minnu minn ftit persuni. Bħala eżempju semma' l-battibekki li ma jisthoqx li wiehed isib fuq il-*facebook* fejn illum dan huwa vetrina għal hafna. Noel Galea qal li dan ma jagħmilx ġieh lir-rahall tagħna peress li jagħti stampa kerha lill-hbieb ta' dawk li jkunu qed jużaw dan is-*social network* virtwali. Ma kien hemm l-ebda oġġezzjoni dwar is-sugġett propost.
16. Saret referenza għall-protokol reġjonali u lokali, riċentement stampat f'*handbook* mill-gvern ċentrali biex is-*seating* fil-Knisja waqt il-**Quddies ta' Ringrazzjament** li se tagħlaq l-attivitajiet ta' Jum l-Imqabba, li se tiġi organizzata fl-ahħar Hadd ta' Ottubru, 2010, ikun skond il-preċedenza msemmija fl-istess kodiċi. Dwar kopja ta' dan il-*handbook*, il-Kunsill Lokali Mqabba ddecieda illi jagħti kopja tiegħu lill-kazini tar-rahall.
17. Is-sindku semma x-xogħol li sar mill-kuntrattur tal-Kunsill Lokali Mqabba fi **Triq tas-Sejba**. Hu qal li filwaqt li twaħhlu l-*cats' eyes* u l-*crash barriers*, ġie nnotat illi dawn tal-ahħar ma twaħhlux skond is-sengħa. Dan għaliex il-*pedestrians* qed ikollhom jinżlu minn fuq il-bankina minhabba dawn l-*crash barriers* u għalhekk jidhlu f'aktar periklu. Għaldaqstant l-Koptasin ser nitolbuhom biex iwahhluhom f'post li ma jirrendux ruhhom ta' periklu aktar.
18. Noel Galea zamm lill-kunsillieri nfurmati bix-xogħol ta' **kisi ta' toroq bit-tarmak** (bhalissa xogħol tal-ilma) li qed jitkompla mill-Kunsill Lokali Mqabba fiz-zona ta' Triq il-Qattara, Misrah il-Fidwa u Triq id-9 ta' April. Is-sindku qal li propju illum beda jiġi mgħoddi l-mejn tal-ilma temporanju u qabel jinbidel il-*main* l-antik fi Triq San Mikiel, liema mejn s'issa ma kienx wiehed adekwat. Sadanittant il-kuntrattur *Asfaltar Ltd* qabba lid-djar ma' mejn temporanju. Il-Kunsill Lokali Mqabba iddecieda u approva li jgħaddi minn taht it-triq, *storm water culvert* (b'*catchments* addattati) minn taht Triq San Mikiel li jibqa' nieżel għal Triq il-Qattara u jaqba mal-*culvert* ta' Triq il-Konvoj ta' Santa Marija. Dawn ix-xogħlijiet ma kienetx pprezentata stima għalihom. Apparti dawn ix-xogħlijiet, fi Triq il-Qattara għad trid tgħaddi trinka tal-*Go plc* qabel ma din it-triq tkun asfaltata.
19. Sadanittant bi thejjija għall-**kisi ta' toroq bit-tarmak**, il-Kuntrattur *Fenech Bros*, bdew ihaffru it-trinek għall-*cables* li bihom trid tkun imqabba is-*sub station* il-ġdida fi Triq San Innoċenzju. It-toroq affettwati b'dan il-gandott se jkunu Triq iċ- Ċavi, Triq il-Kileb, Triq San Innoċenzju u se jaqsam għal Triq Santa Katerina. Dan ix-xogħol hu tmat li jitlesta sal-ahħar tal-ġimgha d-

- diehla filwaqt li l-Kunsill Lokali Mqabba se jhabrek biex jiehu r-refużjoni tat-tarmak li se jkun gie ffrankat minn fuq din it-trinka biex imbgħad jasfalta Triq iċ-Ċavi u Triq il-Kileb.
20. Matul din il-laqgħa s-sindku talab lis-segretarju eżekutiv isib il-permess tat-**trinka li jinhtieg li ssir fil-Pjazza** biex jitnehħew *wires* minn mal-faċċata tas-sede tas-Socjetà Mużikali Madonna tal-Ġilju kif ukoll kopja tal-offerta ta' *Asfaltar Ltd* biex jara r-rati tat-thaffir, jekk dawn huma nkluzi mal-*Bills of Quantities* tal-offerta li kien hareġ il-kunsill fl-2009.
 21. Dwar il-**bini ta' sit elettroniku ġdid** għall-Kunsill Lokali Mqabba apparti dak ufficjali, is-sindku qal li din il-ġimgha se jiltaqa' mal-kuntrattur *Abakus Solutions*, għaliex id-*dummy* li kien ipprova aktar kmieni ix-xahar li għadda ma kienx attraenti biżżejjed.
 22. Minkejja li l-kuntrattur *Alberta Fire and Security* kien provdut bil-*purchase order* biex jissupplixxina u jwahhal **lampa solari fi Ġnien tal-Ġibjun**, jidher illi hemm xi diffikuta għaliex lanqas biss irrispondiena lura. Din il-*purchase order* kienet harġet wara sejha għall-kwotazzjonijiet li kien hareġ il-kunsill aktar kmieni matul dan ix-xahar.
 23. Għad m'għandniex *feedback* dwar l-andament tal-bejgħ mil-**kiosk ta' Ġnien Tfal ir-Rahal** li qed tinfetħ minn Iris Cutajar regolarment. Dwar dan se nerġġhu naghmlu kuntatt mas-Sinjura Cutajar wara li l-Kunsill Lokali Mqabba kien offra din il-kabbana lilha.
 24. Is-sindku qal li kull rapport li daħal fil-Kunsill Lokali Mqabba dwar l-operat minn *Zahra Ltd* ta' **crusher illegali** fi Triq tas-Sejba, kien mgħoddi mill-Ufficċju Municipali lill-*MEPA* skond kif ahna obbligati li naghmlu. Hu qal li din hija kwistjoni ta' infurzar tal-izvilupp u ppjanar u għaldaqstant l-istess *MEPA* għandha tindirizza dawn il-problemi.
 25. Għall-proposta msemmija fl-ahħar minuti tal-Kunsill Lokali Mqabba biex **zewġ zghazagh jitilghu barra minn Malta** jirrapprezentawna, is-sindku qal li l-Kunsill Lokali Mqabba kien '*misled*' mill-Assoċjazzjoni tal-Kunsilli Lokali. Dan għaliex fl-ewwel ittra tagħhom huma tawna x'nifhmu illi dawn kienu se jkunu tnejn minn kull lokalità u mhux tnejn minn Malta kollha. Dwar dan, is-sindku irrefera għall-korrispondenza li saret bejn il-kunsill tagħna u l-AKL. Intant iz-zghazagh Imqabbin li wrew interess, għandhom ikunu nformati mill-ufficċju b'dan kollu u li dawki li telghu bil-polza mill-AKL kienu zewġ zghazagh minn Hal Għaxaq u r-Rabat.
 26. Dwar l-offerta kongunta bejn il-Kunsill Lokali Mqabba u Hal Safi għall-**għbir tal-iskart organiku mħallat** li se tohroġ fil-jiem li ġejjin, is-sindku u s-segretarju eżekuttiv iltaqgħu mas-segretarju eżekuttiv ta' Hal Safi. Matul din il-laqgħa gie deciz illi din l-offerta tkun pubblikata fil-*European Journal*, se tingabar minn Hal Safi u tiġi miftuha f'Hal Safi wkoll wara 52 ġurnata li fihom il-*bidders* ikunu jstgħu jixtru, jimlew u jitfegħu l-offerta. Ghax-xogħol amministrattiv, se jinqasmu l-ispejjeż bejn iz-zewġ kunsilli u l-hlasijiet isiru fuq il-bazi tan-numru tal-*households* skond l-ahħar statistika tal-*NSO*. Id-dokument se jkun jiswa' €150.
 27. Il-Kunsill Lokali Mqabba mhux se jipproċedi bl-akkwist tal-**Hajt tal-Matla** permezz tal-*Guardianship Deed*. Id-decizjoni kienet mehuda wara li ntqal f'din is-seduta illi l-ufficjali tad-dipartiment ma jafux illi dan il-hajt mhux pubbliku għaliex jinsab fi propjeta privata. Dan għaliex is-sidien ma jridux iceduh biex inkunu nistgħu nintervjenu fuqu ahna bhala kunsill.
 28. Peress li mill-eżodu tal-kwotazzjonijiet li nfethu propju qabel din is-seduta, il-kunsill ihoss li l-unika offerta ta' Ricky Caruana hija għolja wisq, gie deciz li *t-token* li se jingħata lill-persuna li tkun timmeritaha **Ġieħ l-Imqabba**, jsir f-forma ta' midalja jew fil-ħgieġ. Dwar dan, il-kunsillier Paul Spiteri kien appuntat biex jindaga f'it dwar dawn il-proposti godda.

29. Is-sindku qal li peress li s'issa għadna ma rajna l-ebda riżultati pożittivi fil-grupp magħruf bhala dak tal-**GAL Xlokk**, hu ma fadallu l-ebda alternattiva hlief li jirrakkomanda illi l-Kunsill Lokali Mqabba johroġ minn dan il-grupp. Għal din il-proposta dawk prezenti qablu unanimament.
30. Il-kunsill approva l-**Payment Approval Sheet** numru 390.
31. Il-kunsillieri kienu provduti bil-lista tal-**korrispondenza** li ngabret fl-uffiċċju mill-ahħar laqgħa sal-llum. Din kienet impoġġija fuq il-mejda tal-kamra biex min xtaq jara xi whud minnha, kellu ċ-ċans jagħmel dan.
32. F'punti ohra, issemma l-ispeċi ta' **sleeping policeman** żgħira li saret viċin *rain water catchment* ta' bir privat li jimtela' mit-triq fi **Triq id-Duluri**. Peress li aktar kmieni dan ix-xahar kien hemm rapport ta' inċident minn tifla li tfixklet fih, dan se jitneħħa fuq rakkomandazzjoni tal-pulizija li ċemplu lis-sindku.
33. Fl-ahħar nett is-sindku qal li għada hemm il-**Hearing tal-MEPA** dwar il-proġett mahsub għal **Pjazza Ġublew tad-Djamanti** fejn oriġinalment il-**MEPA** talbuna li niddepożitaw garanzija ta' €20,000 biex il-proposti taġna jkunu ikkunsidrati. Noel Galea qal li dan għandna nirribattu għalih għaliex fis-sit mhux se jsir thaffir fil-fond li se jaffettwa l-istrutturi tal-katakombi tal-Mentna kif qed jissuspettaw huma.
34. Il-**laqgħa ntemmet fl-10:15pm** u ma ngħatax l-appuntament għas-seduta li jmiss peress li din m'hix se ssir nhar it-Tlieta, 14 ta' Settembru, 2010 għaliex is-sindku se jkun indispost.

Magħmula minn

Anthony Bonello
Segretarju Eżekuttiv

u approvati llum
____/09/2010 minn:

Noel Galea
Sindku